



TAMIL NADU GOVERNMENT GAZETTE

PUBLISHED BY AUTHORITY

No. 46]

CHENNAI, WEDNESDAY, DECEMBER 3, 2014
Karthigai 17, Jaya, Thiruvalluvar Aandu – 2045

Part VI—Section 2

Notifications of interest to a section of the public
issued by Heads of Departments, etc.

NOTIFICATIONS BY HEADS OF DEPARTMENTS, ETC.

CONTENTS

Pages.

TAMIL NADU ELECTRICITY REGULATORY COMMISSION, CHENNAI

Amendment to the Tamil Nadu Electricity Distribution Code	614-626
Errata to Notification	626

GOVERNMENT EXAMINATIONS/EDUCATIONAL OFFICERS

Loss of Certificates	626-632
------------------------------	---------

தமிழ்நாடு மின்சார ஒழுங்குமுறை ஆணையம், சென்னை.

அறிவிக்கை

[அறிவிக்கை எண்.த.மி.ஒ.ஆ./மி.ப.வி/8-21, 07-10-2014 நாளிட்டது.]

2003 ஆம் ஆண்டு மின்சாரச் சட்டத்தின் (மத்தியச் சட்டம் 36/2003) 46 ஆம் பிரிவுடன் சேர்த்துப் படிக்கப்படும் 181 ஆம் பிரிவினால் வழங்கப்பட்ட அதிகாரங்களையும் மற்றும் இதன் பொருட்டு அதனை இயல்விக்கும் அனைத்துப்பிற அதிகாரங்களையும் செலுத்தி, தமிழ்நாடு மின்சார ஒழுங்குமுறை ஆணையம் இதன் மூலம் தமிழ்நாடு மின்பகிர்மான விதித்தொகுப்பிற்கு பின்வரும் திருத்தத்தை செய்துள்ளது. அதன் வரைவு மேற்சொன்ன 181 ஆம் பிரிவின் (3) ஆம் உட்பிரிவினால் வேண்டியுறுத்தப்பட்டவாறு முன்னதாக வெளியிடப்பட்டுள்ளது.

திருத்தம்

மேற்சொன்ன மின்பகிர்மான விதித்தொகுப்பில்,

1. 27 ஆம் ஒழுங்குமுறைவிதியில், -

(1) (3) ஆம் உள் ஒழுங்குமுறைவிதிக்குப் பதிலாக பின்வரும் உள்-ஒழுங்குமுறைவிதி அமைக்கப்படுதல் வேண்டும், அதாவது:-

“(3) உயர் அழுத்த மின்வழங்கலுக்கான விண்ணப்பம் படிவம் 4 இல் தரப்படவேண்டும். குடிசை மின்னிணைப்பு மற்றும் வேளாண்மை மின்னிணைப்பு தவிர மற்ற தாழ்வழுத்த மின்னிணைப்பு, தாழ்வழுத்த வேளாண்மை மின்னிணைப்பு, தாழ்வழுத்த குடிசை மின்னிணைப்பு ஆகியவற்றிற்கான விண்ணப்பம் முறையே படிவம்-1, 2, 3-ன்படி இருக்க வேண்டும்.

குறிப்பு :- மின் ஆற்றலை வழங்கிடக் கோரும் விண்ணப்பங்கள் முழுவதும் நிரப்பப்படாவிட்டாலும், அவை நேரடியாகவோ அல்லது அஞ்சல் வழியாகவோ எவ்விதத்தில் தரப்பட்டாலும் அவற்றைப் பெற்றதற்கான எழுத்துமூலமான ஒப்புதல் அறிக்கையைத் தரவேண்டும். அவை ஒழுங்காக அமைந்திருந்தால் அவற்றைப் பதிவு செய்து அவற்றைப் பெற்றமைக்கான ஒப்புதலையும் தரவேண்டும். அவை முழுமையாக நிரப்பப்படாமலிருந்தால் அதில் உள்ள குறைபாடுகளைச் சுட்டிக்காட்டி, அவற்றைப் பதிவு செய்யாமல் திருப்பி அனுப்பிவிட வேண்டும்.”;

(2) (4) ஆம் உள்-ஒழுங்குமுறைவிதிக்குப் பதிலாக, பின்வரும் உள்-ஒழுங்குமுறைவிதி அமைக்கப்படுதல் வேண்டும், அதாவது:-

“(4) இருப்பிடத்துக்குச் சொந்தக்காரராக இல்லாமல் மின்வழங்கல் கேட்கும் நுகர்வோராக விருப்பமுள்ளவர், அதைப்பெற இந்த விதித்தொகுப்பின் பின்னிணைப்பு III இல் உள்ள படிவம்-5 இன் படியான சம்மதக் கடிதத்தை இருப்பிட உரிமையாளரிடமிருந்து பெற்றுத் தரவேண்டும். சொந்தக்காரர் கிடைக்கவில்லையென்றாலோ அல்லது சம்மதக் கடிதம் தர மறுத்துவிட்டாலோ, நுகர்வோராக விருப்பமுள்ளவர் அந்த இருப்பிடத்தில் குடியிருப்பதற்கான செல்லத்தக்க சான்றை தரவேண்டும். மேலும், இவ்விதியின் பின்னிணைப்பு III இல் உள்ள படிவம் -6 இன் படியான காப்புறுதி பத்திரத்தின் வாயிலாக, குடியிருப்பவருக்கு மின்னிணைப்பு வழங்கலால் உருவாகும் தகராறுகளால் உரிமத்தாரருக்கு விளையும் இழப்புக்குக் காப்புறுதி தந்து, மேலும் இயல்பான காப்புறுதித் தொகையைப் போல இரட்டிப்பு மடங்குத் தொகையை காப்புறுதித் தொகையாகச் செலுத்தவும் உறுதியேற்க வேண்டும்.

விளக்கம்:-

இந்த உள்ஒழுங்குமுறைவிதிக்காக, “செல்லத்தக்க சான்று” என்றால் பதிவு செய்யப்பட்ட அதிகார அளிப்பு ஆவணம் அல்லது மின்னிணைப்பிற்கான விண்ணப்பம் கொடுக்கும் தேதிக்கு முன் அளிக்கப்பட்ட சமீபத்திய வாடகை ரசீது அல்லது குத்தகை ஒப்பாவணம் அல்லது நீதிமன்ற தீர்ப்புகள் / உத்தரவுகள் அல்லது உரிய அதிகார அமைப்பிடமிருந்து பெறப்பட்ட உடைமை கட்டளை போன்ற குடியிருப்பு சான்று.”;

(3) (6) மற்றும் (7) ஆம் உள்-ஒழுங்கு முறைவிதிகள் நீக்கப்படுதல் வேண்டும் ;

(4) (12) ஆம் உள்ஒழுங்குமுறைவிதிக்குப் பதிலாக பின்வரும் உள்-ஒழுங்குமுறைவிதி அமைக்கப்படுதல் வேண்டும், அதாவது:-

“(12) புறம்போக்கு நிலங்கள் / அரசு நிலங்களில், தமிழ்நாடு அரசின் உரிய அலுவலரிடமிருந்து பெற்ற மறுப்பின்மைச் சான்றிதழை அளித்தால் மின்னிணைப்பு வழங்கப்படும். மேலும், விண்ணப்பதாரர் இவ்விதியின் பின்னிணைப்பு III இல் உள்ள படிவம் - 6 இன் படியான காப்புறுதி பத்திரமும், இயல்பான காப்புறுதித் தொகையை போல இரட்டிப்பு மடங்கு காப்புறுதித் தொகையை செலுத்த வேண்டும்.”;

(5) (15) ஆம் உள்-ஒழுங்குமுறைவிதிக்குப் பிறகு, பின்வரும் உள்-ஒழுங்குமுறைவிதி அமைக்கப்படுதல் வேண்டும், அதாவது:-

“(15A) (14) மற்றும் (15) ஆம் உள் ஒழுங்குமுறைவிதிகளில் எப்படி இருந்தபோதிலும், ஒரு நபர் அல்லது நிறுவனம் அல்லது தனித்தன்மையான நிறுவனம் ஆகியவற்றிற்கு ஒரு வளாகத்தில் அல்லது சேர்ந்திருக்கும் வளாகங்களில், அவை நிரந்தரமாக புறநிலை தனிமைப்பட்ட இடங்களாக இருந்தாலும், ஒரு தொழிலுக்கோ அல்லது சேவைக்கோ அல்லது பணிக்கோ அல்லது அதன் ஐக்கியப் பணி நடவடிக்கைகள் உட்பட வேறுவிதமான அமைப்பில் இருக்கும் நடவடிக்கைகளுக்கோ, மற்றும் சார்ந்தவர்களின் பணிகளுக்கோ, ஒரே ஒரு மின்னிணைப்பு மட்டுமே வழங்கப்படும்.”;

(6) (16) ஆம் உள் ஒழுங்குமுறைவிதியின் கீழ் வரும் விளக்கத்திற்கு பதிலாக பின்வரும் விளக்கம் அமைக்கப்படுதல் வேண்டும், அதாவது,

விளக்கம் : ஐயங்களை அகற்றும் பொருட்டு, (1) ஆம் உள்-ஒழுங்குமுறை விதியில் மறு ஆக்கம் செய்யப்பட்டுள்ள சட்டத்தின் 43 (1) ஆம் பிரிவுக்குரிய விளக்கத்தில் வரும் "பிற இணங்குகைகள்" என்ற வாசகத்தின் பொருள் என்னவென்றால், இந்த விதித்தொகுப்பில் இணைப்பு III-ல் உள்ள படிவங்களில் கூறப்பட்டுள்ள ஆவணங்கள் மற்றும் நீதிமன்றத் தீர்ப்பு அல்லது உத்தரவு அல்லது ஆணைகளாகும்".

II. இணைப்பு III ல்,-

(1) படிவம் 1க்கு பதில் கீழ்க்கண்ட படிவம் அமைக்கப்படுதல் வேண்டும், அதாவது:-

"படிவம் - 1

தாழ்வுழுத்த மின்னிணைப்பு விண்ணப்பப் படிவம்

(வேளாண்மை மற்றும் குடிசை வகையினங்கள் தவிர)

தாழ்வுழுத்த மின் ஆற்றல் வழங்க கோரும் படிவம்
(ஒற்றைத் தறுவாய்/ முத்தறுவாய்)
(ஒழுங்குமுறை விதி 27 (3) பார்க்க)

பெறுநர்

குறிப்பிட்ட பதவிப் பொறியாளர்
(உரிமதாரர் முகவரி)

ஐயா.

1. நான் இனி கீழே விவரிக்கப்படவுள்ள இருப்பிடத்துக்கு மின் ஆற்றல் வழங்குமாறு இதனால் கேட்டுக் கொள்கிறேன்.

(குறிப்பு : இந்த உறுதியேற்பு, உரிமதாரரோ அல்லது நுகர்வோரோ விரும்பி தனியாய் எழுத்து வடிவில் ஒப்பந்தமேதும் செய்து கொள்வதைத் தவிர்க்காது என்பதைக் கவனிக்க வேண்டும்.)

2. நான், தமிழ்நாடு மின்சாரப் பகிர்மானவிதித்தொகுப்பு மின் வழங்கல் விதித்தொகுப்பு, தமிழ்நாடு மின்சாரஒழுங்குமுறை ஆணையம் இது தொடர்பாக வெளியிடும் அறிவிப்புகள், ஆணைகள் ஆகியவற்றின்படி விதிக்கப்படும் விலைவீதத்தில் செய்யிய மின் ஆற்றல், மின்னிணைப்புக் கட்டணங்கள், காப்பு வைப்புத் தொகை, மின்னளவி வாடகைத் தொகை ஆகியவை கட்ட இசைகிறேன்.

3. நான் தேதியிட்ட தநாமிஓஆ வெளியிட்ட கட்டண வீத அட்டவணைப்படிக்கான கட்டணவீதம் இன்படி உரிய கட்டணம் விதிக்கப்பட விரும்புகிறேன்.

4. நான் ஆண்டுகளுக்கு மின் வழங்கல் பெறவும் இருப்பிடத்து உள்ளும் புறமும் பயன்படுத்தும் ஆற்றலை அதிகாரம் தரப்பட்ட நோக்கத்துக்காக மட்டுமே பயன்படுத்தவும் இசைகிறேன்.

5. மின்வழங்கல் தொடர்கின்ற நிலையில் நான் உரிய சொத்துக்களை விற்றாலோ அல்லது மாற்றம் செய்தாலோ உரிய இருப்பிடத்தைக் காலி செய்துவிட்டுச் சென்றாலோ, நான், எழுத்து மூலமாக கால அட்டவணைப்படியான ஒருமாதக் காலத்துக்கு அறிவிப்பு தந்துவிட்டு, உரிமதாரருக்கான அனைத்து நிறுவவைத் தொகைகளையும் கட்டவும், அத்தகைய அறிவிப்பைத் தரத் தவறினால், அத்தகைய அறிவிப்பை உரிமதாரருக்குத் தருகின்ற வரையில் அந்த இருப்பிடத்தில் நுகரப்படும் மின்னாற்றலுக்கான பொறுப்புகளை வகிக்கவும் இசைகிறேன்.

6. இருப்பிட விவரம்

கதவிலக்க எண் / வீடு அல்லது இருப்பிடப் பெயர் :

தெரு :

ஊர் / நகரம் :

வட்டம் :

உரிமையாளர் (பெயர்) :

வாடகையாளர் (பெயர்) :

விண்ணப்பதாரருடன் தொடர்பு :

கொள்வதற்கான முகவரி :

7. எனது மின் தேவைகள் கீழே தரப்படுகின்றன

(A) ஒளியூட்டல்

(i) விளக்குகள்

(ii) மின் விசிறிகள்

(iii) தேவையான கவர்ச் செருகமைப்புகள்

இட
எண்ணிக்கை

இட
வாட்டளவு
மொத்த
வாட்டளவு

- (B) வீட்டு மின் கருவிகள்
 (i) சமையல் கலங்கள் (cookers)
 (ii) தண்ணீர்ச் சூட்டுட்டிகள்
 (iii) குளிர் சாதனப் பெட்டி
 (iv) காற்றுப் பதனிகள் (Air conditioners)
 (v) பிறபயன்பாடுகள்
 (vi) தேவைப்படும் சுவர்ச் செருகமைப்புகள்

- (C) மின்திறன் சுமைகள் (Power Loads)
 (i) வீடு
 (ii) தொழிலகம்
 (iii) பற்றுவைப்பு
 (iv) பிறபயன்பாடுகள்
 (v) தேவைப்படும் சுவர்ச் செருகமைப்புகள்

விண்ணப்பித்த மின்தேவை கி.வா.இல்:

மின்கம்பியமைத்தல்..... தேதியன்று முடிக்கப்பட்டுவிட்டது:

இடம்:
 தேதி:

விண்ணப்பதாரர் கையொப்பம்.

குறிப்பு:- விண்ணப்பம் பின்வரும் ஆவணங்களோடு தரப்படவேண்டும்.

(i) உடைமைகளின் சான்றிடப்பட்ட நகல்களான விற்பனை ஒப்பாவணம் / பிரிவினை ஒப்பாவணம் / பரிசு ஒப்பந்தம் / ஒதுக்கீடு கடிதம் / கணினி பட்டா / வருவாய்த்துறை அதிகாரிகளினால் வழங்கப்பட்ட உரிமைப் பத்திரங்கள் / நீதிமன்ற தீர்ப்பு அல்லது சொத்துவரி ரசீது.

(ii) கூட்டு சொத்து உடைமைகளுக்கு உடைமைகளின் சான்றிடப்பட்ட நகல்களான சட்டப்படியான வாரிக சான்றிதழ், அதனோடு குறிப்பு (i)-ல் கூறப்பட்டிருக்கும் மூல ஆதாரங்களும், மற்றும் கூட்டுரிமையாளர்களின் இசைவு கடிதங்கள். கூட்டுரிமையாளர்களின் இசைவுக் கடிதங்கள் இல்லையென்றால், ஈட்டுறுதிப் பிணைமுறியோடு மிகுதிப்படுத்தப்பட்ட காப்பீட்டுத் தொகை.

(iii) விண்ணப்பதாரர் உடைமையாளர் இல்லையென்றால், உடைமையாளரின் இசைவுக் கடிதம் படிவம் 5-ல் சமர்ப்பிக்க வேண்டும் அல்லது செல்லத்தக்க குடியிருப்பவர் சான்றும் படிவம் 6-ல் உள்ள ஈட்டுறுதிப் பிணைமுறி சமர்ப்பிக்க வேண்டும்.

உரிமத்தாரரின் உபயோகத்திற்கு மட்டும்

விண்ணப்பப் பதிவு எண்.

தேதி:

குறிப்பு:-

1. மின்னிணைப்பு உரிமை மாற்றப்படும்போது, மாற்றித் தருபவர் புதிய விண்ணப்பத்தில் கையொப்பமிட்டுத் தரவேண்டும் (அல்லது மாற்றித் தருபவரும் மாற்றிப் பெறுபவரும் மேலுள்ள விதிவகுப்புகளுக்கு, இசைவதாக எழுதிய கடிதத்தில் இருவரது கையொப்பங்களையும் பெற வேண்டும்).

2. இணைந்த மின் சுமையில் ஏதாவது கூடுதலோ மாறுதலோ வேண்டுமென்றால் அதை இணைப்பு தரும் தேதிக்குள் உரிமதாரருக்கு அறிவிக்க வேண்டும்.

நுகர்வோர், உரிமையாளர், மின் ஒப்பந்தக்காரர், மின் பணியாளர், பிற மின் ஆற்றல் வழங்குவோர் ஆகியவர்கள் அனைவரும் கடைப்பிடிக்க வேண்டிய முன்னெச்சரிக்கைகள்.

விளக்குகள், மின் விசிறிகள், உருகிகள், நிலைமாற்றிகள் திறப்பிகள் (Switches) அல்லது நிறுவலின் பகுதிகள் ஏதாவது மாற்றுதல் போன்றதாகவோ இருப்பவற்றை மின்னிணைப்பின் நிறுவல் திறனையும் தன்மையையும் மாற்றாமலிருந்தாலொழிய நிறுவிய அமைப்புகளில் மின் நிறுவல் பணியேதும், அது கூடுதலாகவோ, மாற்றமாகவோ, பழுதுபார்த்தலாகவோ, வேறு சரிசெய்தலுக்காகவோ நுகர்வோரின் அல்லது உரிமையாளரின் சார்பில், உரிய அதிகார அமைப்பால் அதிகாரம் தரப்பட்டவர்களன்றி வேறுயாரும் செய்யக் கூடாது."

2. படிவம் -3 மற்றும் படிவம் -4-க்கு பதிலாக, கீழ்க்கண்ட படிவங்கள் அமைக்கப்படுதல் வேண்டும், அதாவது:-

“படிவம் - 3

குடிசை மின்னிணைப்பு விண்ணப்பம்

(ஒழுங்குமுறை விதி 27(3) பார்க்க)

(ஊராட்சி அமைப்புகளில் உள்ள குடிசைக்கு தாழ்வழுத்த மின் ஆற்றல் வழங்குமாறு கோரும் படிவம்)

பெறுநர்

உரிமதாரரின் பொறியாளர்

ஐயா,

1. எனது, கீழே விவரித்துள்ள குடிசைக்கு மின் ஆற்றல் வழங்கும்படி, இதனால் கேட்டுக் கொள்கிறேன்.
2. நான் தமிழ்நாடு மின்சார ஒழுங்குமுறை ஆணையம் விதிக்கும் ஒழுங்குமுறைவிதிகளின் படியாக வேண்டப்படும், மின் ஆற்றல், மின்னிணைப்பு, மின்னளவு வாடகை மற்றும் பிற கட்டணங்களோடு காப்பு வைப்புத் தொகையும் செலுத்த இசைகிறேன்.
3. நான் இதற்கானகட்டண வீதத்தைத் தமிழ்நாடு மின்சார ஒழுங்குமுறை ஆணையக் கட்டணவீத ஆணை தரும் அட்டவணையில் உள்ள _____ கட்டணவீதப்படி கட்டணம் விதிக்கப்பெற விரும்புகிறேன்.
4. _____ வாட் அளவு மின்சாரம் மட்டுமே பெறவும் அதைக் கீழே விவரித்துள்ள எனது குடிசைக்குப் பயன்படுத்துவதற்கும் இசைவதோடு, மேற்கண்ட மின்திறனுக்கும் மேலாக நான் மின் ஆற்றலைப் பயன்படுத்தினால் உரிய அதிகாரிகளால் மின்னிணைப்பு துண்டிக்கப்படவும் இசைகிறேன்.
5. நான் குடிசையை விற்கவோ, வேறுவகையில் விட்டுவிலகவோ நேர்ந்தால், கால அட்டவணைப்படியான ஒரு மாதக் கால அறிவிப்பை எழுத்து மூலம் தெரிவிப்பதோடு உரிமதாரருக்குச் செலுத்த வேண்டிய அனைத்து நிலுவைத் தொகைகளைச் செலுத்தவும் இசைகிறேன்.
6. குடிசை உள்ள இடவிலகம்
 - (a) விண்ணப்பதாரர் பெயர்
 - (b) தந்தை பெயர்
 - (c) ஆதிதிராவிடர், பிறசாதியினர்
 - (d) புல எண், குடிசை அடையாளம்
 - (e) குடிசைப் பரப்பு
 - (f) குடிசை களிமண்ணால், ஒலைக் கூரையால் கட்டப்பட்டுள்ளது
 - (g) கிராமமும், வட்டமும்
 - (h) வாடகையாளர் (பெயர்)
 - (i) விண்ணப்பதாரர் தொடர்பு முகவரி

விண்ணப்பதாரர் கையொப்பம் /
இடது கட்டைவிரல் பதிவு

குறிப்பு : விண்ணப்பதாரர் உடைமையாளராக இருப்பின், இவ்விதித் தொகுப்பு படிவம் -1ல் உள்ள குறிப்பு (i) மற்றும் (ii)-ல் கூறப்பட்டுள்ள ஆவணங்களை சமர்ப்பிக்க வேண்டும். விண்ணப்பதாரர் உடைமையாளராக இல்லாதபட்சத்தில், குறிப்பு (ii)-ல் கூறப்பட்ட ஆவணங்களை சமர்ப்பிக்க வேண்டும். புறம்போக்கு நிலத்திற்கு வழங்கப்படும் மின்னிணைப்புகள், இவ்விதித் தொகுப்பின் ஒழுங்குமுறை விதி 27ன் உள் ஒழுங்குமுறை விதி 3 ஆல் ஆளப்படும்.

படிவம் - 4

உயர் அழுத்த மின்னிணைப்பு விண்ணப்பம்

(கூடுதல் சுமை உள்ளடங்க)

பெரும் மின்தேவை 63 கிவோஆ அளவினும் அதிகமாகும் போது புதிய மின் வழங்கல் பெறவும் நிலவும் சுமைகளோடு கூடுதல் சுமைகளைப் பெறவும் உரிய விண்ணப்பப் படிவம்.

(ஒழுங்குமுறை விதி 27 (3) பார்க்க)

பெறுநர்

குறிப்பிட்ட பதவிப் பொறியாளர்
(உரிமதாரர் முகவரி)

1. நுகர்வோர் பெயரும் பதிவு முகவரியும்
2. மின்வழங்கல் கோரும் நுகர்வோரின் இருப்பிட முகவரி
3. மின்னிணைப்பின் தன்மை
4. உயர் அழுத்த மின் வழங்கல் தரத் தேவைப்படும் மின்னழுத்த வரையளவு
5. நுகர்வோரின் சுமை விவரங்கள்

கு.தி அளவில் உள்ள
அறிவிப்பு தந்த
இணைந்த சுமை

கி.வோ. அளவில்
உள்ள பெரும்
மின் தேவை

விவரம்

அத்தேதி வரையுள்ளது

பெறப்பட்ட கூடுதல்

ஒப்பளிப்புக்கு விண்ணப்பம் தற்போது

விண்ணப்பிக்கப்பட்ட தற்கால மதிப்பிட்ட

மின் தேவை .

மொத்தம்

பயன்படுத்தும் தொழிலகம் பற்றிய சுருங்கிய விவரங்கள்

முறைவேளை எண்ணிக்கை

மின் சுமை முழுவதும் வரவாய்ப்புடைய தேதி

மின் வழங்கலுக்கான இன்றியமையாமையைப் பற்றிய குறிப்புகள்
(தேவைப்பட்டால்)

விண்ணப்பதாரர் கையொப்பம்.

பெயர்

தேதி

அலுவலக முத்திரை

குறிப்பு - (1) விண்ணப்பத்தை பின்வரும் ஆவணங்களோடு தரவேண்டும்

- (1) (அ) விண்ணப்பதாரர் உரிமையாளராக இருக்கும்பட்சத்தில் : சான்றிடப்பட்ட உடைமைகளின் நகல்களான விற்பனை ஒப்பாவணம் / பிரிவினை ஒப்பாவணம் / பரிசில் ஒப்பந்தம் விண்ணப்பதாரரின் ஆதரவாக நிறைவேற்றியது / சான்றிடப்பட்ட நீதிமன்ற தீர்ப்பின் நகல்

அல்லது

விண்ணப்பதாரரின் பேரில் உள்ள சொத்து ரசீது.

(ஆ) விண்ணப்பதாரர் உடைமையாளர் இல்லையென்றால் வளாகத்தின் உரிமையாளரின் இசைவுக் கடிதம்

அல்லது

செல்லத்தக்க குடியிருப்பு தெளிவு மற்றும்

(i) படிவம் 6-ல் உள்ள ஈட்டுறுதிப் பிணைமுறி

(ii) மிகுதிப்படுத்தப்பட்ட காப்பீட்டுத் தொகை கட்டுவதற்கு ஏற்புக் கடிதம்

(2) விண்ணப்பதாரர் கூட்டாண்மை நிறுவனமாக இருக்கும்பட்சத்தில் கூட்டாண்மை ஒப்பாவணம் / நிறுவனங்கள் சட்டத்தின் கீழ் பதிவு பெற்ற நிறுவனமாக இருந்தால் சங்க அமைப்பு விதிகள் (Articles of Association).

(3) கையொப்பமிட்டவருக்கு அதிகாரம் அளித்த கடிதம் / தீர்மானம்.

(4) மனையின் நிலைப்படி.

6. உரிமதாரர் குறிப்பிட வேண்டிய விவரங்கள்

பரிந்துரை செய்யும் விண்ணப்ப மதிப்பிட்ட உறுதியேற்ற பெரும் மின் தேவை	நிலவும் மின்னிணைப்பின் நிறுவிய திறனளவு	மின்வழங்கலின் தன்மை நே.மி / மா.மி மின்னழுத்தம் அல்லது தாழ் அழுத்தம் போன்றன	தேவைப்படும் பொருள்களின் கருங்கிய விவரப் பட்டியல், மின் மாற்றி மின் வடம் இணைப்பமைப்பு (Switchgear)	மின்னிணைப்பு தரவேண்டப்படும் தோராயச் செலவு		வழங்கல் நிறுவனம் பாதிப்பும் வேறுபிற குறிப்புகள் நுகர்வோர் அமைப்பின் நிலப்பட விவரம்
				இருப்பில் உள்ளவை	பொருட்கள் வாங்க வேண்டியவை	
(1)	(2)	(3)	(4)	(5)		(6)

7. முன்னுரிமை பற்றிய தகவல், ஏற்கனவே அதே பகுதியில் மின்சாரம் வழங்க வேண்டிய உயர் அழுத்த மின்னிணைப்பு விண்ணப்பங்கள் ஏதாவது நிலுவையில் உள்ளனவா ?

குறிப்பு - முன்னுரிமையை, அப்பகுதிக்கு மின்சாரம் வழங்கும் துணைமின்நிலைய மின்னூட்டியை, மின் தொடரை வைத்துக் கணிக்க வேண்டும்.

உரிமதாரரது
பொறியாளரின் கையொப்பம்.

(தமிழ்நாடு மின்சார ஒழுங்குமுறை ஆணையத்தின் ஆணைப்படி)

சென்னை-600 008,
2014 அக்டோபர் 7.

சி. குணசேகரன்,
செயலாளர்,
தமிழ்நாடு மின்சார ஒழுங்குமுறை ஆணையம்.